

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkkikakesarī*  
*vedāntācāryavaryo me sannidhattāṃ sadā hr̥di* ॥

*śrīlīlāśukakavi viracitam*  
॥ *śrīkr̥ṣṇakarṇāmṛtam* ॥

This document\* has been prepared by  
**Sunder Kidambi**  
with the blessings of  
**śrī raṅgarāmānujamahādeśikan**  
His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ  
॥ śrīkr̥ṣṇakarṇāmṛtam ॥

prathamāśvāsaḥ

cintāmaṇirjayati somagirirgururme  
śikṣāguruśca bhagavān śikhipiñchamaulīḥ |  
yatpādakalpatarupallavaśekhareṣu  
līlāsvayaṃvararasam labhate jayaśrīḥ ॥ 1.1 ॥

asti svastaruṇīkarāgravilasatkalpaprasūnāplutaṃ  
vastuprastutaveṇunādalaharīnirvāṇanirvyākulam |  
srastasrastaniruddhanīvilasadgopīsahasrāvṛtam  
hastanyastanatāpavargamakhilodāram kiśorākṛti ॥ 1.2 ॥

cāturaikanidhānasīma-  
capalāpāṅgacchaṭāmantharam  
lāvaṇyāmṛtavīcilālitadr̥śam  
lakṣmīkatakṣādṛtam |  
kālinḍipulināṅgaṇapraṇayinaṃ  
kāmvatārāṅkuram  
bālam nīlamamī vayaṃ madhurima-  
svārājyamārādhnamaḥ ॥ 1.3 ॥

barhottaṃsaviḷāsikuntalabharam mādhuryamagnānanam  
pronmīlannavayauvanam pravilasadveṇupraṇādāmṛtam |  
āpīnastanakuṭmalābhirabhito gopībhirārādhitam  
jyotiścetasi naścakāsti jagatāmekābhirāmādbhutam ॥ 1.4 ॥

madhuratarasmitāmṛtavimugdhamukhāmburuham  
madaśikhipiñchalāñchitamanojñakacapracayam |  
viṣayaviṣāmiṣagrāsanaḡṛdhnuni cetasi me  
vipulavilocanam kimapi dhāma cakāsti ciram ॥ 1.5 ॥

mukulāyamānanayanāmbujam vibho-  
rmuralīninādamakarandanirbharam |  
mukurāyamāṇamṛdugaṇḍamaṇḍalam  
mukhapaṅkajam manasi me vijṛmbhatām ॥ 1.6 ॥

kamanīyakiśoramugdhamūrteḥ  
kalaveṇukvaṇitādṛtānanendoḥ |  
mama vāci vijṛmbhatāṃ murāre-  
rmadhurimṇaḥ kaṇikāpi kāpi kāpi || 1.7 ||

madaśikhaṇḍiśikhaṇḍavibhūṣaṇaṃ  
madanamantharamugdhamukhāmbujam |  
vrajavadhūnayanāñcalavañcitam  
vijayatāṃ mama vāṇimayajīvitam || 1.8 ||

pallavāruṇapāṇipaṅkajasaṅgiveṇūravākulam  
phullapāṭalapāṭalīparivādipādasaroruham |  
ullasanmadhurādharadyutimañjarīsarasānanam  
vallavīkucakumbhakuṅkumapaṅkilam prabhumāśraye || 1.9 ||

apāṅgarekhābhirabhaṅgurābhi-  
ranaṅgarekhārasarañjitābhiḥ |  
anukṣaṇaṃ vallavasundarībhi-  
rabhyarcyamānaṃ vibhumāśrayāmaḥ || 1.10 ||

hṛdaye mama hṛdyavibhramāṇāṃ  
hṛdayaṃ harṣaviśālalanetram |  
taruṇaṃ vrajabālasundarīṇāṃ  
taralam kiñcana dhāma sannidhattām || 1.11 ||

nikhilabhuvanalakṣmīnityalīlāspadābhyām  
kamalavipinavīthigarvasarvaṅkaṣābhyām |  
praṇamadabhayadānapraudhigādhoddhatābhyām  
kimapi vahatu cetāḥ kṛṣṇapādāmbujābhyām || 1.12 ||

praṇayaparīṇatābhyām prābhavāmbanābhyām  
pratipadalalitābhyām pratyahaṃ nūtanābhyām |  
patimuhuradhikābhyām prasnuvallocanābhyām  
prabhavatu hṛdaye naḥ prāṇanāthaḥ kiśoraḥ || 1.13 ||

mādhuryavāridhimadāndhatarāṅgabhaṅgī-  
śṛṅgārasaṅkalitaśītakiśoraveṣam |  
āmandahāsalalitānanacandrābimba-  
mānandasamplavamanuplavatām mano me || 1.14 ||

avyājamañjulamukhāmbujamugdhabhāvai-  
 rāsvādyamānanijaveṇuvinodanādama |  
 ākrīdatāmaruṇapādasaroruhābhyā-  
 mārēdre madīyahṛdaye bhuvanārdramojah || 1.15 ||

maṇinūpuravācālaṃ vande taccaraṇaṃ vibho |  
 lalitāni yadīyāni lakṣmāṇi vrajavīthiṣu || 1.16 ||

mama cetasi sphuratu vallavīvibho-  
 rmaṇinūpurapraṇayimañjuśiñjitaṃ |  
 kamalāvanecarakalīndakanyakā-  
 kalahamaṣakaṇṭhakalakūjitādr̥taṃ || 1.17 ||

taruṇāruṇakarṇāmayavipulāyatanayaṇaṃ  
 kamalākucakalaśībharavipulīkṛtahṛdayaṃ |  
 muralīravataraṭīkṛtamunimānasanalinaṃ  
 mama khelati madacetasi madhurādharāmaṃṛtaṃ || 1.18 ||

āmugdhamardhanayanāmbujacumbiyamāna-  
 harṣākulavrajavadhūmadhurānanendoḥ |  
 ārabdhaveṇuravamādikiśoramūrte-  
 rāvīrbhavanti mama cetasi ke'pi bhāvāḥ || 1.19 ||

kalakvaṇitakaṅkaṇaṃ karaniruddhapītāmbaraṃ  
 kramaprasṛtakuntalaṃ kalitabarhabhūṣaṃ vibho |  
 punaḥ prasṛticāpalaṃ praṇayinībhujaṅyantritaṃ  
 mama sphuratu mānase madanakeliśayotthitaṃ || 1.20 ||

stokastokanirudhyamānamṛdulaprasyandimandasmitaṃ  
 premodbhedanirargalāprasṛmaraprayaktaromodgamam |  
 śrotr̥śrotramanoharavrajavadhūlīlāmitho jalpitaṃ  
 mithyāsvāpamupāsmāhe bhagavataḥ krīḍānimīladdr̥śaḥ || 1.21 ||

vicitrapatrāṅkuraśālibālā-  
 stanāntaraṃ maunimanontaraṃ vā |  
 apāsya vṛndāvanapādapāsya-  
 mupāsya manyanna vilokayāmaḥ || 1.22 ||

sārdhaṃ samṛddhairamṛtāyamānai-  
 rādhmāyamānairmuralīninādaiḥ |

mūrdhābhiṣiktaṃ madhurākṛtīnām  
bālaṃ kadā nāma vilokayiṣye || 1.23 ||

śīśīrīkurute kadānu naḥ  
śīkhipiñchābharaṇaśśīśurdr̥śoḥ |  
yugaḷaṃ vigalanmadhudrava  
smitamudrāmṛdunā mukhendunā || 1.24 ||

kāruṇyakarburakaṭākṣanirīkṣaṇena  
tāruṇyasaṃvalitaśaiśavavaibhavana |  
āpuṣṇatā bhuvanamadbhutavibhramaṇa  
śrīkr̥ṣṇacandra ! śīśīrī kuru locanaṃ me || 1.25 ||

kadā vā kālīndīkuvalayadalaśyāmalatarāḥ  
kaṭākṣā lakṣyante kimapi karuṇāvīcinicitāḥ |  
kadā vā kandarpapratibhaṭajaṭācandraśīśīrāḥ  
kimapyantastoṣaṃ dadati muralīkelīninadāḥ || 1.26 ||

adhīramālokitamārdrājalpitaṃ  
gataṃ ca gambhīravilāsamantharam |  
amandamāliṅgitamākulonmada-  
smitaṃ ca te nātha vadanti gopikāḥ || 1.27 ||

astokasmitabharamāyatāyatākṣaṃ  
niśśeṣastanamṛditaṃ vrajāṅganābhiḥ |  
nissīmastabakitanīlakāntidhāraṃ  
dr̥śyāsaṃ tribhuvanasundaraṃ mahaste || 1.28 ||

mayi prasādaṃ madhuraiḥ kaṭākṣai-  
rvaṃśīninādānucarairvidhehi |  
tvayi prasanne kimihāparairna-  
stvayyaprasanne kimihāparairnaḥ || 1.29 ||

nibaddhamugdhāñjalireṣa yāce  
nīrandhradainyonnatamuktakaṇṭham |  
dayāmbudhe deva bhavatkāṭākṣa-  
dākṣiṇyaleśena sakṛnniṣiñca || 1.30 ||

piñchāvataṃsaracanocitakeśapāśe  
pīnastanīnayanapañkajapūjanīye |

candrāravindavijayodyatavaktrabimbe  
cāpalyameti nayanam tava śaiśave naḥ || 1.31 ||

tvacchaiśavaṃ tribhuvanādbhutamityavaimi  
yaccāpalam ca mama vāgavivādagamyam |  
tatkim karomi viraṇanmuralīvilāsa-  
mugdham mukhāmbujamudīkṣitumīkṣaṇābhyām || 1.32 ||

paryācitāmṛtarasāni padārthabhaṅgī  
phalgūni valgitaviśālavilocanāni |  
bālyādhikāni madavallavabhāvitāni  
bhāve luṭhanti sudṛśām tava jalpitāni || 1.33 ||

punaḥ prasannena mukhendutejasā  
puro'vatīrṇasya kṛpāmahāmbudheḥ |  
tadeva līlāmuralīravāmṛtam  
samādhivighnāya kadānu me bhavet || 1.34 ||

bhāvena mugdhacapalena vilokanena  
manmānase kimapi cāpalamudvahantam |  
lolena locanarasāyanamīkṣaṇena  
līlākīśoramupagūhitumutsuko'smi || 1.35 ||

adhīrabimbādharavibhrameṇa  
harṣārdraveṇusvarasampadā ca |  
anena kenāpi manohareṇa  
hā hanta hā hanta mano dhinoti || 1.36 ||

yāvanna me nikhilamarmadr̥ḍhābhighāta-  
nissandhibandhanamudetyasavopatāpaḥ |  
tāvadvibho bhavatu tāvakavaktracandra-  
candrātapadviguṇitā mama cittadhārā || 1.37 ||

yāvanna me naradaśā daśamī dṛśo'pi  
randhrādudeti timirīkṛtasarvabhāvā |  
lāvaṇyakeḷibhavanam tava tāvadetu  
lakṣmyāḥ samutkvaṇitaveṇumukhendubimbam || 1.38 ||

ālalalocanavilokitakeḷidhārā-  
nīrājītāgrasaraṇeḥ karuṇāmburāśeḥ |

ārdrāṇi veṇuninadaih pratinādapūrai-  
rākarnayāmi maṇinūpuraśiñjitāni || 1.39 ||

he deva he dayita he jagadekabandho  
ke kṛṣṇa he capala he karuṇaikasindho |  
he nātha he ramaṇa he nayanābhirāma  
hā hā kadā nu bhavitāsi padaṃ dṛśorme || 1.40 ||

amūnyadhanyāni dināntarāṇi  
hare tvadālokanamantareṇa |  
anāthabandho karuṇaikasindho  
hā hanta hā hanta katham nayāmi || 1.41 ||

kimiva śṛṇumaḥ kasya brūmaḥ katham kṛtamāśayā  
kathayata katham dhanyāmanyāmahe hṛdayeśayam |  
madhuramadhurasmerākāre manonayanotsave  
kṛpaṇakṛpaṇā kṛṣṇe tṛṣṇā ciraṃ bata lambate || 1.42 ||

ābhyāṃ vilocanābhyā-  
mambujadalalalitalocanaṃ bālam |  
dvābhyāmapī parirabdhum  
dūre mama hanta daivasāmāgrī || 1.43 ||

aśrāntasmitamaruṇāruṇādharoṣṭham  
harṣārdradviguṇamanojñaveṇugītam |  
vibrāmyadvipulavilocanārdhamugdham  
vīkṣiṣye tava vadanāmbujam kadā nu || 1.44 ||

līlāyatābhyāṃ rasaśītalābhyāṃ  
nīlāruṇābhyāṃ nayanāmbujābhyām |  
ālokayedadbhutavibhramābhyāṃ  
bālah kadā kāruṇikah kiśoraḥ || 1.45 ||

bahulacikurabhāram baddhapiñchāvataṃsam  
capalacapalanetram cārubimbādharoṣṭham |  
madhuramṛdulahāsam mantharodāralīlam  
mṛgayati nayanam me mugdhaveṣam murāreḥ || 1.46 ||

bahulajaladacchāyācore vilāsabharālasam  
madaśikhīśikhālīlottaṃsam manojñamukhāmbujam |

kamapi kamalāpāṅgodagrappannajagajjitaṃ  
madhurimaparīpākodrekaṃ vayaṃ mṛgayāmahe || 1.47 ||

parāmr̥śyaṃ dūre pariśadi munīnāṃ vrajavadhū-  
dr̥śāṃ dr̥śyaṃ śaśvattribhuvanamanohārivapuṣam |  
anāmr̥śyaṃ vācāmanidamudayānāmapi kadā  
darīdr̥śye devaṃ daradalītanīlotpalanibham || 1.48 ||

līlānanāmbujamadhīramudīkṣamāṇaṃ  
narmāṇi veṇuvivareṣu niveśayantam |  
dolāyamānanayanaṃ nayanābhirāmaṃ  
devaṃ kadānu dayitaṃ vyatilokayiṣye || 1.49 ||

lagnaṃ muhurmanasi lampāṣaṃpradāyi  
lekhāvilekhanarasajñamanojñaveṣam |  
lajjanmṛdusmitamadhusnapitādharāṃśu-  
rākendulālītamukhendu mukundabālyam || 1.50 ||

ahimakarakaranikaramṛdumṛditalakṣmī-  
sarasatarasarasiruhasadṛśadr̥śi deve |  
vrajayuvatiratikalahavijayinījalīlā-  
madamuditavadanaśaśimadhurimaṇi līye || 1.51 ||

karakamaladaladalītalalītataraṇaṃśī  
kalaninadagaḷadamṛtaghanasarasi deve |  
sahajarasabharabharitadarahasitavīthī-  
satataṇhadadharamaṇimadhurimaṇi līye || 1.52 ||

kusumaśaraśarasamarakupitamadagopī-  
kucakalaśaghuṣṛṇarasalasadurasi deve |  
madalulitamṛduhasitamūṣitaśaśīśobhā-  
muhuradhikamukhakamalamadhurimaṇi līye || 1.53 ||

ānamrāmasitabhruvorupacitā-  
makṣīṇapakṣmāṅkure-  
ṣvālōlāmanurāgiṇornayanayo-  
rārdrāṃ mṛdau jalpīte |  
ātāmrāmadharāmṛte madakalā-  
mamlānavamūśīrave-

ṣvāsāste mama locanaṃ vrajaśīśo-  
rmūrtiṃ jaganmohinīm || 1.54 ||

tatkaiśoraṃ tacca vaktrāravindaṃ  
tatkāruṇyaṃ te ca līlākatākṣāḥ |  
tatsaundaryaṃ sā ca mandasmitaśrīḥ  
satyaṃ satyaṃ durlabhaṃ daivateṣu || 1.55 ||

viśvopaplavaśamanaikabaddhadīkṣaṃ  
viśvāsastavakitacetasāṃ janānām |  
paśyāmaḥ pratinavakāntikandalārdraṃ  
paśyāmaḥ pathi pathi śaiśavaṃ murāreḥ || 1.56 ||

mauliścandrakabhūṣaṇā  
marakata stambhābhirāmaṃ vapu-  
rvaktraṃ citravimugdhahāsamadhuraṃ  
bāle vilole dṛśau |  
vācaśśaiśavaśītalāmadaga-  
jaślāghyā vilāsasthiti-  
rmandaṃ mandamaye ! ka eṣa  
mathurāvīthīmito gāhate || 1.57 ||

pādaḥ pādavinirjitāmbujavanau  
padmālayālaṅkṛtau  
pāṇī veṇuvinodanapraṇayinau  
paryāptaśīlpaśriyau |  
bāhū dohadabhājanaṃ mṛga-  
dṛśāṃ mādhuriyadhārā giro  
vaktraṃ vāgvibhavātilaṅghita-  
maho ! bālaṃ kimetanmahāḥ || 1.58 ||

barhaṃ nāma vibhūṣaṇaṃ bahumataṃ  
veṣāya śeṣairalaṃ  
vaktraṃ dvitriviśeṣakāntilahaṅ-  
vinyāsadhanyādharāṃ |  
śīlairaḥpadhiyāmagamyavibhavaiḥ  
śṛṅgārabhaṅgīmayaṃ  
citraṃ citramaho vicitramamaho  
citraṃ vicitraṃ mahāḥ || 1.59 ||

agre samagrayati kāmapi kelilakṣmī-  
manyāsu dikṣvapi vilocanameva sākṣi |  
hā hanta hastamathadūramaho kimeta-  
dāsīt kiśoramamayamamba ! jagattrayaṃ me || 1.60 ||

cikuraṃ bahulaṃ viralaṃ bhramaraṃ  
mṛdulaṃ vacanaṃ vipulaṃ nayanam |  
adharaṃ madhuraṃ vadanam lalitaṃ  
capalaṃ caritantu kadā'nubhave || 1.61 ||

paripālaya naḥ kṛpālaye-  
tyasakṛjjalpitaṃmātmabāndhabaḥ |  
muralī mṛdulasvanāntare  
vibhurākaraṇayitā kadā nu naḥ || 1.62 ||

kadā nu kasyāṃ nu vipaddaśāyāṃ  
kaiśoragandhiḥ karuṇāmbudhirnaḥ |  
vilocanābhyāṃ vipulāyatābhyāṃ  
vyālokayīṣyan viśayīkaroti || 1.63 ||

madhuramadharabimbe mañjulaṃ mandahāse  
śīśiramamṛtavākye śītalam dṛṣṭipāte |  
vipulamaraṇanetre viśrutaṃ veṇunāde  
marakatamañinīlam bālamālokaye nu || 1.64 ||

mādhuryādapi madhuraṃ  
manmathatāstasya kimapi kaiśoram |  
cāpalyādapi capalaṃ  
ceto mama harati hanta kiṃ kurmaḥ || 1.65 ||

vakṣaḥ sthale ca vipulaṃ nayanotpale ca  
mandasmita ca mṛdulaṃ madajalpite ca |  
bimbādhare ca madhuraṃ muralīrave ca  
bālam vilāsanidhimākalaye kadā nu || 1.66 ||

ārdrāvalokitadayāpariṇaddhanetra-  
māviṣkṛtasmitasudhāmadhurādharoṣṭham |  
ādyam pumāṃsamavataṃsitabarhibarha-  
mālokayanti kṛtinah kṛtapuṇyapuñjāḥ || 1.67 ||

mārah svayaṃ nu madhuradyutiṃḍalaṃ nu  
mādhuryameva nu manonayanāmṛtaṃ nu |  
vāṇīmṛjā nu mama jīvitavallabho nu  
bālo'yamabhyudayate mama locanāya || 1.68 ||

bālo'yamālolavilocanena  
vaktrena citrīkṛtadinmukhena |  
veṣeṇa ghoṣocitabhūṣaṇena  
mugdhenā dugdhe nayanotsukaṃ naḥ || 1.69 ||

āndolītāgrabhujamākulanetraḥlīla-  
mārdrasmitārdravadanāmbujacandrābimbam |  
śīñjānabhūṣaṇaśataṃ śikhīpiñchamaulīṃ  
śītaṃ vilocanarasāyanamabhyupaiti || 1.70 ||

paśupālabālapariṣadvibhūṣaṇaṃ  
śīsureṣa śītalavilolalocanaḥ |  
mṛdulasmitārdravadanendusampadā  
madayanmadīyahṛdayaṃ vigāhate || 1.71 ||

tadidamupanataṃ tamālanīlaṃ  
taralavilocanatārakābhirāmam |  
muditamuditavaktracandrābimbaṃ  
mukharitaveṇuvilāsajīvitaṃ me || 1.72 ||

cāpalyasīma capalānubhavaikasīma  
cāturīyasīma caturānānaśīlpaśīma |  
saurabhyasīma sakalādbhutakelisīma  
saubhāgyasīma tadidaṃ vrajabhāgyasīma || 1.73 ||

mādhuryeṇa dviguṇaśīśīraṃ vaktracandraṃ vahantī  
vaṃśīvīthīvigaladamṛtasrotasā secayantī |  
madvāṇīnāṃ viharāṇapadaṃ mattasaubhāgyabhājāṃ  
matpuṇyānāṃ pariṇatiraho netrayossannidhatte || 1.74 ||

tejase'stu namo dhenupāline lokapāline |  
rādhāpayodharotsaṅgaśāyīne śeṣaśāyīne || 1.75 ||

dhenupāladayitāstanasthalī-  
dhanyakuṅkumasanāthakāntaye |

veṇugītagatimūlavedhase  
tejase tadidamoṃ namo namaḥ || 1.76 ||

mṛdukvaṇannūpuramanthareṇa  
bālena pādāmbujapallavena |  
anukvaṇanmañjulaveṇugīta-  
māyāti me jīvitamāttakeli || 1.77 ||

so'yaṃ vilāsamuralīninadāmṛtena  
siñcannudañcitamidaṃ mama karṇayugmam |  
āyāti me nayanabandhurananyabandhu-  
rānandakandalitakelikaṭākṣalakṣyaḥ || 1.78 ||

dūrādvilokayati vāraṇakhelagāmī  
dhārākaṭākṣabharitena vilocanena |  
ārādupaiti hṛdayaṅgamaveṇunāda-  
veṇīdughena daśanāvarena devaḥ || 1.79 ||

tribhuvanasarasābhyāṃ dīptabhūṣāpadābhyāṃ  
dṛśi dṛśi śīsīrābhyāṃ divyalīlākulābhyāṃ |  
aśaraṇaśaraṇābhyāmadbhutābhyāṃ padābhyā-  
mayamayamanukūjadveṇurāyāti devaḥ || 1.80 ||

so'yaṃ munīndrajanamānasatāpahārī  
so'yaṃ madavrajavadhūvasanāpahārī |  
so'yaṃ tṛtīyabhuvaneśvaradarpahārī  
so'yaṃ madīyahṛdayāmburuhāpahārī || 1.81 ||

sarvajñatve ca maugdhye ca sārvaabhaumamidaṃ mama |  
nirviśannayanam tejo nirvāṇapadamaśnute || 1.82 ||

kr̥ṣṇānametatpunaruktaśobha-  
muṣṇetarāṃśorudayaṃ mukhendoh |  
tṛṣṇāmburāśiṃ dviguṇīkaroti  
kr̥ṣṇāhvayaṃ kiñcana jīvitam me || 1.83 ||

tadetadātāmrvilocanaśrī-  
sambhāvitāśeṣavinamravargam |  
muhurmurāremadhurādharoṣṭham  
mukhāmbujam cumbati mānasam me || 1.84 ||

karau śaradudañcitāmbujavilāsaśikṣāgurū  
padau vibudhapādapaprathamapallavollaṅghinau |  
dṛśau dalitadurmadatribhuvanopamānaśriyau  
vilokya suvilocanāṁṛtamaho mahacchaiśavam || 1.85 ||

ācinvānamahanyahanyahani  
sākārān vihārakramā-  
nārundhānamarundhatīḥṛdaya-  
mapyārdrasmitāsyāśriyā |  
ātanvānamananyajanmanayana-  
ślāghyāmanarghyāṃ daśā-  
māmandam vrajasundarī-  
stanataṭṭisāmrājyamājṅmbhate || 1.86 ||

samucchvasitayauvanam taralāśaiśavālaṅkṛtam  
madacchuritalocanam madanamugdhahāsāṁṛtam |  
pratikṣaṇavilokanam praṇayapītavamśīmukham  
jagattrayavimohanam jayati māmakam jīvitam || 1.87 ||

citram tadetaccaraṇāravindam  
citram tadetannayanāravindam |  
citram tadetadvadanāravindam  
citram tadetatpunaramba ! citram || 1.88 ||

akhilabhuvanaikabhūṣaṇa-  
madhibhūṣitajaladhiduhitṛkucakumbham |  
vrajayuvatīhārāvali-  
marakatanāyaka mahāmaṇim vande || 1.89 ||

kāntākacagrahaṇavigrahabaddhalakṣmī-  
khaṇḍāṅgarāgarasarañjitamañjulaśri |  
gaṇḍasthalīmukuramaṇḍalakhelamāna-  
gharmāṅkuram kimapi khelati kṛṣṇatejah || 1.90 ||

madhuram madhuram vapurasya vibho-  
rmadhuram madhuram vadanam madhuram |  
madhugandhi mṛdusmitametadaho  
madhuram madhuram madhuram madhuram || 1.91 ||

śṛṅgārarasasarvasvaṃ śikhipiñchavibhūṣaṇam |  
aṅgīkṛtanarākāramāśraye bhuvanāśrayam || 1.92 ||

nādyāpi paśyati kadācana darśanena  
cittena copaniṣadā sudṛśāṃ sahasram |  
sa tvaṃ ciraṃ nayanayoranayoḥ padavyāṃ  
svāmin! kadā nu kṛpayā mama sannidhatse || 1.93 ||

keyaṃ kāntiḥ keśava! tvaṃmukhendoh  
ko'yaṃ veṣaḥ ko'pi vācāmabhūmiḥ |  
seyam so'yaṃ svādutā mañjulaśrīḥ  
bhūyo bhūyo bhūyaśastvāṃ namāmi || 1.94 ||

vadanendu vinirjitaśśaśī  
daśadhā deva! padaṃ prapadyate |  
adhikāṃ śriyamaśnutetarāṃ  
tava kārūṇyavijṛmbhitam kiyat || 1.95 ||

tattvaṃmukhaṃ kathamivābjasamānakakṣyaṃ  
vāṇmādhurībahulaparvakalāsamṛddham |  
tat kiṃ bruve kimaparaṃ bhuvanaikakāntam  
yasya tvadānanasamā suśamā sadā syāt || 1.96 ||

śuśrūṣase yadi vacaḥ śṛṇu māmakīnaṃ  
pūrvairapūrvakavibhirna kaṭākṣitam yat |  
nīrājanakramadhuraṃ bhavadānanendoḥ  
nirvyājamarhati cirāya śaśipradīpaḥ || 1.97 ||

akhaṇḍanirvāṇarasappravāhai-  
rvikhaṇḍitāśeṣarasāntarāṇi |  
ayantritodvāntasudhārṇavāni  
jayanti śītāni tava smitāni || 1.98 ||

kāmaṃ santu sahasraśaḥ katipaye sārasyadhaureyakāḥ  
kāmaṃ vā kamaṇīyatāpariṇatisvārājyabaddhavrataḥ |  
tairnaivam vivadāmahe na ca vayaṃ deva! priyaṃ brūmahe  
yatsatyam ramaṇīyatāpariṇatistvayyeva pārāṅgatā || 1.99 ||

mandāramūle madanābhirāmaṃ  
bimbādharāpūritaveṇunādam |

*gogopagopījanamadhyasaṁsthaṁ  
gopaṁ bhaje gokulapūrṇacandram* || 1.100 ||

*galadvrīḍā lolā madanavanitā gopavanitā  
madhusphītaṁ gītaṁ kimapi madhurā cāpaladhurā |  
samujjṛmbhā gumbhā madhurimagirāṁ māḍṛśagirāṁ  
tvayi sthāne jāte dadhati capalaṁ janma ca phalam* || 1.101 ||

*bhuvanaṁ bhavanaṁ vilāsinī śrī-  
stanayastāmarasāsanah smaraśca |  
paricāraparamparāḥ surendrā-  
stapadi tvaccaritaṁ vibho vicitram* || 1.102 ||

*devastrilokīsaubhāgyakastūrītilakāṅkuraḥ |  
jīyād vrajāṅganānaṅgakeḷīlavitavibhramah* || 1.103 ||

*premadaṁ ca me kāmadaṁ ca me  
vedanaṁ ca me vaibhavaṁ ca me |  
jīvanaṁ ca me jīvitaṁ ca me  
daivataṁ ca me deva nāparam* || 1.104 ||

*mādhuryeṇa vijṛmbhantāṁ vāco nastava vaibhave |  
cāpalyena vivardhantāṁ cintā nastava śaiśave* || 1.105 ||

*yāni tvaccaritāmṛtāni rasanālehyāni dhanyātmanāṁ  
ye vā cāpalaśaiśavavyatīkarā rādhāparādhonmukhāḥ |  
yā vā bhāvitaveṇugītagatayo līlāmukhāmbhoruhe  
dhārāvāhikayā vahantu ḥṛdaye tānyeva tānyeva me* || 1.106 ||

*bhaktistvayi sthiratarā bhagavan yadi syā-  
ddaivena naḥ phalitadivyaśaiśoraveṣe |  
muktiḥ svayaṁ mukulitāñjali sevate'smān  
dharmārthakāmagatayaḥ samayapratīkṣāḥ* || 1.107 ||

*jaya jaya jaya deva deva deva  
tribhuvanamaṅgaladivyanāmadheya |  
jaya jaya jaya bālakṛṣṇadeva  
śravaṇamanonayanāmṛtāvātāra* || 1.108 ||

tubhyaṃ nirbharaharṣavarṣa-  
vivaśāveśasphuṭāvīrbhava-  
dbhūyaścāpalabhūṣiteṣu  
sukṛtāṃ bhāveṣu nirbhāsatel  
śrīmadgokulamaṇḍanāya mahate  
vācāṃ vidūrasphuran  
mādhuryaikarasārṇavāya  
mahase kasmaicidasmai namaḥ || 1.109 ||

īśānadeva caraṇābharāṇena nīvī-  
dāmodarasthirayaśaḥ stabakodgamena |  
līlāśukena racitaṃ tava deva kṛṣṇa-  
karṇāmṛtaṃ vahatu kalpaśatāntare'pi || 1.110 ||

|| iti śrīkṛṣṇakarṇāmṛte prathamāśvāsaḥ samāptaḥ ||

## ॥ śrīkr̥ṣṇakarṇāmṛtam ॥

*dvitīyāśvāsah*

*abhinavanavanītasnigdhamāpītadugdham  
dadhikaṇaparidigdham mugdhamaṅgam murāreḥ |  
diśatu bhuvanakṛcchracchedi tāpiñchaguccha-  
cchavi navaśikhipiñchā lāñchitam vāñchitam naḥ ॥ 2.1 ॥*

*yām dr̥ṣṭvā yamunām pipāsuraniśam vyūho gavām gāhate  
vidyutvāniti nīlakaṇṭhanivaho yām draṣṭumutkaṇṭhate |  
uttamsāya tamālapallavamiti cchindanti yām gopikāḥ  
kāntiḥ kāliyaśāsanasya vapuṣaḥ sā pāvanī pātu naḥ ॥ 2.2 ॥*

*devaḥ pāyātpayasi vimale yāmune majjatīnām  
yācantīnāmanunayapadairvañcitānyamaśukāni |  
lajjālolaivalasavilasairunmiṣatpañcabānai-  
rgopastrīṇām nayanakusumairarcitaḥ keśavo noḥ ॥ 2.3 ॥*

*mātarnātaḥ paramanucitam yatkhālānām purastā-  
dastāśaṅkam jaṭharapitharīpūrtaye nartitāsi |  
tatkṣantavyam sahasasarale vatsale vāṇi! kuryām  
prāyaścittam guṇagaṇanayā gopaveśasya viṣṇoḥ ॥ 2.4 ॥*

*aṅgulyagrairarūnakiraṇairmuktasaṃruddharandhram  
vāram vāram vadanamarutā veṇumāpūrayantam |  
vyatyastāṅghriṃ vikacakamalacchāyavistāranetram  
vande vṛndāvanasucaritam nandagopālasūnum ॥ 2.5 ॥*

*mandam mandam madhuraninadairveṇumāpūrayantam  
bṛndam bṛndāvanabhūvi gavām cārayantam carantam |  
chandobhāge śatamakhamukhadhvaṃsinām dānavānām  
hantāram tam kathaya rasane! gopakanyābhujāṅgam ॥ 2.6 ॥*

*veṇīmūle viracitaghanaśyāmapiñchāvacūḍo  
vidyullekhāvalayita iva snigdhapītāmbareṇa |  
māmāliṅganmarakatamaṅgistambhagaṃbhīrabāhuḥ  
svapne dr̥ṣṭastaruṇatulasībhūṣaṇo nīlameghaḥ ॥ 2.7 ॥*

*kr̥ṣṇe hṛtvā vasananicayam kūlakuñjādhirūdhe  
mugdhā kācinmuhuranunayaiḥ kinviti vyāharantī |*

sabhrūbhaṅgaṃ sadarahasitaṃ satrapaṃ sānurāgaṃ  
chāyāśaureḥ karatalagatānyambarāṅyācakaṛṣa || 2.8 ||

api januṣi parasminnāttapuṅyo bhaveyaṃ  
tatabhuvi yamunāyāstāḍṛśo vaṃśanālah |  
anubhavati ya eṣaśśrīmadābhīrasūno-  
radharamaṇīsamīpanyāsadhanyāmavasthām || 2.9 ||

ayi paricinu cetaḥ prātarambhojanetraṃ  
kabarakalitacañcatpiñchadāmābhirāmam |  
valabhidupalanīlam vallavībhāgadheyam  
nikhilanigamavallīmūlakandaṃ mukundam || 2.10 ||

ayi murali mukundasmeravaktrāravinda-  
śvasanamadhurasajñe tvāṃ praṇamyādya yāce |  
adharamaṇīsamīpaṃ prāptavatyāṃ bhavatyāṃ  
kathaya rahasi karṇe maddasām nandasūnoḥ || 2.11 ||

sajalajaladanīlam vallavīkelīlolaṃ  
śritasuratarumūlam vidyudullāsīcelam |  
suraripukulakālam sanmanobimbakīlam  
natasuramunijālam naumi gopālabālam || 2.12 ||

adharabimbavidāmbitavidrumaṃ  
madhuraveṇuninādavinodinam |  
kamalakomalakamramukhāmbujaṃ  
kamapi gopakumāramupāsmāhe || 2.13 ||

adhare viniveśya vaṃśanālam  
vivarāṅyasya salīlamaṅgulībhiḥ |  
muhurantarayanmuhurvivṛṇvan  
madhuraṃ gāyati mādhave vanānte || 2.14 ||

vadane navanītagandhavāham  
vacane taskaracāturīdhurīṇam |  
nayane kuhunāśrumāśrayethā-  
ścaraṇe komalatāṅḍavaṃ kumāram || 2.15 ||

amunā'khilagopagopanārthaṃ  
yamunārodhasi nandanandanena |

damunā vanasambhavaḥ pape naḥ  
kimu nāsau śaraṇārthināṃ śaraṇyaḥ || 2.16 ||

jagadādarāṇīyajārabhāvam  
jalaajāpatyavacovicāragamyam |  
tanutāṃ tanutāṃ śīvetarāṇām  
suranāthopalasundaram mahō naḥ || 2.17 ||

yā śekhare śrutigirāṃ hṛdi yogabhājāṃ  
pādāmbuje ca sulabhā vrajasundarīṇām |  
sā kā'pi sarvajagatāmabhirāmasīmā  
kāmyā no bhavatu gopakiśoramūrtiḥ || 2.18 ||

atyantabālamatasīkusumaprakāśam  
digvāsasam kanakabhūṣaṇabhūṣitāṅgam |  
visrastakeśamaruṇādharamāyatākṣam  
kr̥ṣṇam namāmi manasā vasudevasūnum || 2.19 ||

hastāṅghrinikvaṇitakaṅkakiṅkiṅkaṃ  
madhye nitambamavalambitahemasūtram |  
muktākālāpamukulīkṛtakākapakṣam  
vandāmahe vrajavaram vasudevabhāgyam || 2.20 ||

br̥ndāvanadrumataleṣu gavāṃ gaṇeṣu  
vedāvasānasamayeṣu ca dr̥śyate yat |  
tadveṇunādanaparam śikhipiñchacūḍam  
brahma smarāmi kamalekṣaṇamabhranīlam || 2.21 ||

vyatyastapādamavatamsitabarhibarham  
sācīkṛtānananiveśitaveṇurandhram |  
tejaḥ param paramakāruṇikam purastāt  
prāṇaprayāṇasamaye mama sannidhattām || 2.22 ||

ghoṣapraghoṣaśamanāya mathogūṇena  
madhye babandha janānī navanītacoram |  
tadbandhanam trijagatāmudarāśrayāṇā-  
mākrośakāraṇamaho nitarāṃ babhūva || 2.23 ||

śaivā vayam na khalu tatra vicāraṇīyam  
pañcākṣarījapaparā nitarāṃ tathāpi |

ceto madīyamatasīkusumāvabhāsaṃ  
smerānanam smarati gopavadhūkiśoram || 2.24 ||

rādhā punātu jagadacyutadattacittā  
manthānamākalayatī dadhiriktapātre |  
tasyāḥ stanastabakacañcalaloladr̥ṣṭi-  
rdevo'pi dohanadhiyā vṛṣabhaṃ nirundhan || 2.25 ||

godhūlidhūsaritakomalakuntalāgraṃ  
govardhanoddharaṇakelikṛtaprayāsam |  
gopījanasya kucakuṅkumamudritāṅgaṃ  
govindaminduvadanaṃ śaraṇaṃ bhajāmaḥ || 2.26 ||

yadromarandhraparipūrtividhāvadaśā  
vārāhajanmani babhūvuramī samudrāḥ |  
taṃ nāma nāthamaravindadr̥śaṃ yaśodā  
pāṇidvayāntarajalaiḥ snapayāṃ babhūva || 2.27 ||

varamimamupadeśamādriyadhvaṃ  
nigamavaneṣu nitāntacārakhinnaḥ |  
vicinuta bhavaneṣu vallavīnā-  
mupaniṣadarthamulūkhale nibaddham || 2.28 ||

devakītanayapūjanapūtaḥ  
pūtanāricaraṇodakadhautāḥ |  
yadyahaṃ smṛtadhanañjayasūtaḥ  
kiṃ kariṣyati sa me yamadūtaḥ || 2.29 ||

bhāsatāṃ bhavabhayaikabheṣajaṃ  
mānase mama muhurmuhurmuḥ |  
gopaveṣamupaseduṣassvayaṃ  
yāpi kāpi ramaṇīyatā vibhoḥ || 2.30 ||

karṇalambitakadambamañjarī-  
kesarāruṇakapolamaṇḍalam |  
nirmalaṃ nigamavāgagocaraṃ  
nīlamānamavalokayāmahe || 2.31 ||

sāci sañcalitalocanotpalam  
sāmikuṭmalitakomalādharam |

vegavalgitakarāṅgulīmukhaṃ  
veṇunādarasikaṃ bhajāmahe || 2.32 ||

syandane garudamaṇḍitadhvaje  
kuṇḍineśatanayādhiropitā |  
kenacinnavatamālapallava-  
śyāmalena puruṣeṇa nīyate || 2.33 ||

māyāta pānthāḥ pathi bhīmarathyā  
digambaraḥ ko'pi tamālanīlaḥ |  
vinyastahasto'pi nitambabimbe  
dhūrtassamākarṣati cittavittam || 2.34 ||

aṅganāmaṅganāmantare mādhave  
mādhavaṃ mādhavaṃ cāntareṇāṅganā |  
itthamākalpīte maṇḍale madhyagaḥ  
sañjagau veṇunā devakīnandanaḥ || 2.35 ||

kekikekāḍṛtānekapañkeruhā-  
līnahaṃsāvalīhṛdyatā hṛdyatā |  
kaṃsavamaṃśāṭavīdāhadāvānalaḥ  
sañjagau veṇunā devakīnandanaḥ || 2.36 ||

kvāpi vīṇābhirārāvīṇā kampitaḥ  
kvāpi vīṇābhirākīñkiṇī nartitaḥ |  
kvāpi vīṇābhirāmantaram gāpitaḥ  
sañjagau veṇunā devakīnandanaḥ || 2.37 ||

cārucandrāvalīlocanaiścumbito  
gopagobṛndagopālikāvallabhaḥ |  
vallavībṛndabṛndārakaḥ kāmukaḥ  
sañjagau veṇunā devakīnandanaḥ || 2.38 ||

maulīmālāmilanmattabhṛṅgīlatā-  
bhītabhītapriyāvibhramālīṅgitaḥ |  
srastagopīkucābhogasammelitaḥ  
sañjagau veṇunā devakīnandanaḥ || 2.39 ||

cārucāmīkarābhāsabhāmāvibhu-  
rvaijayantīlatāvāsitorāḥ sthalaḥ |

nandabr̥ndāvane vāsītāmadhyagaḥ  
sañjagau veṇunā devakīnandanahaḥ || 2.40 ||

bālikātālikātālālīlayā-  
saṅgasandarśītabhrūlatāvibhramahaḥ |  
gopikāgītadattāvadhānassvayaṃ  
sañjagau veṇunā devakīnandanahaḥ || 2.41 ||

pārijātaṃ samuddhṛtya rādhāvaro  
ropayāmāsa bhāmāgrhasyāṅgaṇe |  
śītaśīte vaṭe yāmunīye taṭe  
sañjagau veṇunā devakīnandanahaḥ || 2.42 ||

agre dīrghataro'yamarjunatarustasyāgrato vartmanī  
sā ghoṣaṃ samupaiti tatparisare deśe kalīndātmaajā |  
tasyāstīratamālakānanatale cakraṃ gavāṃ cārayan  
gopaḥ krīḍati darśayiṣyati sakhe panthānamavyāhṛtam || 2.43 ||

godhūlidhūsaritakomalagopaveṣaṃ  
gopālabālakaśatairanugamyamānam |  
sāyantane pratigrhaṃ paśubandhanārthaṃ  
gacchantamacyutaśīśuṃ praṇato'smi nityam || 2.44 ||

nidhiṃ lāvaṇyānāṃ nikhila-  
jagadāścaryanīlayaṃ  
nijāvāsaṃ bhāsāṃ niravadhika-  
niśśreyasarasam |  
sudhādhārāsāraṃ sukṛta-  
paripākaṃ mṛgadṛśāṃ  
prapadye māṅgalyaṃ prathama-  
madhidaivaṃ kṛtadhiyām || 2.45 ||

ātāmrāpāṇīkamalapraṇayapratoda-  
mālolahāramaṇikuṇḍalahemasūtram |  
āvīśśramāmbukaṇamambudanīlamavyā-  
dādyāṃ dhanañjayarathābharaṇaṃ maho naḥ || 2.46 ||

nakhaniyamitakaṇḍūnpāṇḍavasyandanāśvā-  
nanudinamabhiṣiñcannañjalisthaiḥ payobhiḥ |

avatu vitatagātrastotranīṣṭyūtamauli-  
rdaśanavidhṛtaraśmirdevakīpūnyarāśiḥ || 2.47 ||

vrajayuvatisahāye yauvanollāsikāye  
sakalaśubhaviḷāse kundamandārahāse |  
nivasatu mama cittam tatpadāyattavṛttam  
munisarasijabhānau nandagopālasūnau || 2.48 ||

araṇyānīmārdrasmitamadhurabimbādharasudhā  
saraṇyāsaṃkrāntaissaipadi madayan veṇuninadaiḥ |  
dharanyā sānandotpulakamupagūdhāṅghrikamalaḥ  
śaraṇyānāmādyassa jayatu śarīrī madhurimā || 2.49 ||

vidagdhagopālavilāsinīnāṃ  
sambhogacihnāṅkitasarvagātram |  
pavitramāmnāyagirāmagamyam  
brahma prapadye navanītacoram || 2.50 ||

antargrhe kṛṣṇamavekṣya coram  
baddhvā kavāṭam janānīm gataikā |  
ulūkhale dāmanibaddhamenam  
tatrāpi drṣṭvā stimitā babhūva || 2.51 ||

ratnasthale jānucaraḥ kumāraḥ  
saṅkrāntamātmīyamukhāravindam |  
ādātukāmastadalābhakhedā-  
dvilokya dhātrīvadanaṃ ruroda || 2.52 ||

ānandena yaśodayā  
samadanaṃ gopāṅganābhiściraṃ  
sāśaṅkaṃ balavidviṣā  
sakusumaiḥ siddhaiḥ pṛthivyākulam |  
serṣyam gopakumārakai-  
ssakarunaṃ paurairjanaiḥ sasmitam  
yo drṣṭaḥ sa punātu no  
muraripuḥ protkṣiptagovardhanaḥ || 2.53 ||

upāsātāmātmavidah purāṇāḥ  
paraṃ pumāṃsam nihitam guhāyām |

vayaṃ yaśodāśīsubālalīlā-  
kathāsudhāsindhuṣu līlayāmaḥ || 2.54 ||

vikretukāmā kila gopakanyā  
murāripādārpitacittavṛttiḥ |  
dadhyādikaṃ mohavaśādavoca-  
dgovinda dāmodara mādhaveti || 2.55 ||

ulūkhalaṃ vā yamināṃ mano vā  
gopāṅganānāṃ kucakuṭmalaṃ vā |  
murārināmnaḥ kalabhasya nūna-  
mālānamāsīt trayameva bhūmau || 2.56 ||

karāravindena padāravindaṃ  
mukhāravinde viniveśayantam |  
vaṭasya patrasya puṭe śayānaṃ  
bālaṃ mukundaṃ manasā smarāmi || 2.57 ||

śambho svāgatamāsyatāmita  
ito vāmena padmāsana  
krauñcāre kuśalaṃ sukhaṃ surapate  
viteśa no drśyase |  
itthaṃ svapnagatasya kaiṭabha-  
jitaśśrutvā yaśodā giraḥ  
kiṃ kiṃ bālaka jalpasīti racitaṃ  
dhūdhūkr̥taṃ pātu naḥ || 2.58 ||

mātaḥ kiṃ yadunātha dehi caṣakaṃ  
kiṃ tena pātum paya-  
stannāstyadya kadāsti vā niśi niśā  
kā vā'ndhakārodaye |  
āmīlyākṣiyugaṃ niśāpyupagatā  
dehīti māturmuhu-  
rvakṣojāṃśukakarṣaṇodyatakaraḥ  
kr̥ṣṇassa puṣṇātu naḥ || 2.59 ||

kālindīpulinodareṣu musalī  
yāvadgataḥ khelituṃ  
tāvatkārparikaṃ payaḥ piba hare  
vardhiṣyate te śikhā |

ittham bālatayā pratāraṇaparāḥ  
 śrtvā yaśodāgiraḥ  
 pāyānnassvaśikhāṃ spr̥śan pramuditaḥ  
 kṣīre'rdhapīte hariḥ || 2.60 ||

kailāso navanītati kṣitiriyam prāgjagdhamṛlloṣṭati  
 kṣīrodo'pi nipītadugdhati lasat smere praphulle mukhe |  
 mātrā'jīrṇadhiyā dṛdham cakitayā naṣṭā'smi dṛṣṭāḥ kayā  
 dhūdhū vatsaka jīva jīva ciramityukto'vatānno hariḥ || 2.61 ||

kiñcitkuñcitalocanasya pibataḥ paryāyapītastanam  
 sadyaḥ prasnutadugdhabindumaparam hastena sammārjataḥ |  
 mātraikāṅgulilālitasya cubuke smerānasyādhare  
 śaureḥ kṣīṇakaṇānvitā nipatitā dantadyutiḥ pātu naḥ || 2.62 ||

uttuṅgastanamaṇḍaloparilasa-  
 tprālambamuktāmaṇe-  
 rantarbitamindranīlanikara-  
 cchāyānukāridyuteḥ |  
 lajjāvyājamupetya namravadanā  
 spaṣṭam murārervapuḥ  
 paśyantī muditā mudo'stu bhavatāṃ  
 lakṣmīrvivāhotsave || 2.63 ||

kr̥ṣṇenāmba gatena rantumadhunā  
 mṛdbhakṣitā svecchayā  
 tathyam kr̥ṣṇa ka evamāha musalī  
 mithyāmba paśyānanam |  
 vyādehīti vidārite śīsumukhe  
 dṛṣṭvā samastaṃ jaga-  
 nmātā yasya jagāma vismayapadaṃ  
 pāyātsa naḥ keśavaḥ || 2.64 ||

svātī sapatnī kila tārakāṇām  
 muktāphalānām janānīti roṣāt |  
 sā rohiṇī nīlamasūta ratnaṃ  
 kṛtāspadaṃ gopavadhūkuceṣu || 2.65 ||

nṛtyantamatyantavilokanīyam  
 kr̥ṣṇam maṇistambhagataṃ mṛgākṣī |

nirīkṣya sākṣādiva kṛṣṇamagre  
dvidhā vitene navanītamekam || 2.66 ||

vatsa jāgr̥hi vibhātamaḡataṃ  
jīva kṛṣṇa śaradāṃ śataṃ śatam |  
ityudīrya suciraṃ yaśodayā  
dṛśyamānavadanaṃ bhajāmahe || 2.67 ||

oṣṭhaṃ jighran śīsuriti dhiyā cumbito vallavībhiḥ  
kaṅṭhaṃ gr̥hṇannaruṇitapadaṃ gādhamāliṅgitāṅgaḥ |  
doṣṇā lajjāpadamabhimṛśannaṅkamāropitātmā  
dhūrtasvāmī haratu duritaṃ dūrato bālakṛṣṇaḥ || 2.68 ||

ete lakṣmaṇa jānakīvirahitaṃ māṃ khedayantyaṃbudā  
marmāṇīva ca ghaṭṭayantyalamamī krūraḥ kadambānilāḥ |  
itthaṃ vyāhṛtapūrvajanmacaritaṃ yo rādhayā vīkṣitaḥ  
serṣyaṃ śaṅkitayā sa nassukhayatu svapnāyamāno hariḥ || 2.69 ||

oṣṭhaṃ muñca hare bibhemi bhavatā pānairhatā pūtanā  
kaṅṭhāsleṣamamuṃ jahīhi dalitāvāliṅganenārjunau |  
mā dehi cchuritaṃ hiraṇyakaśīpurnīto nakhaiḥ pañcatāṃ  
itthaṃ vāritarātrikeliravatāllakṣmyāpahāsāddhariḥ || 2.70 ||

rāmo nāma babhūva huṃ tadabalā  
sīteti huṃ tau pitu-  
rvācā pañcavatītate viharata-  
stāmāharadrāvaṇaḥ |  
nidrārthaṃ jananī kathāmiti hare-  
rhuṅkārataḥ śṛṇvataḥ  
saumitre kva dhanurdhanu-  
rdhanuriti vyagrā giraḥ pātu naḥ || 2.71 ||

bālo'pi śailoddharaṇāgrapāṇi-  
rnīlo'pi nīrandhratamaḥ pradīpaḥ |  
dhīro'pi rādhānayanāvabaddho  
jāro'pi saṃsāraharaḥ kutastvam || 2.72 ||

bālāya nīlavapuṣe navakiṅkiṅka-  
jālābhirāmajaghanāya digambarāya |

śārdūladivyanakhabhūṣaṇabhūṣitāya  
nandātmaajāya navanītamuṣe namaste || 2.73 ||

pāṇau pāyasabhaktamāhitarasaṃ vibhranmudā dakṣiṇe  
savye śāradacandramaṇḍalanibhaṃ haiyaṅgavīnaṃ dadhat |  
kaṅthe kalpitapuṇḍarīkanakhamapyuddāmadīptiṃ vahan  
devo divyadigambaro diśatu nassaukhyam yaśodāśīśuḥ || 2.74 ||

kiṅkiṅkiṅkiṅkirabhasai-  
raṅgaṇabhuvi riṅgaṇaiḥ sadā'tantam |  
kuṅkuṅkuṅpudayugaḷam  
kaṅkaṅakarabhūṣaṇam hariṃ vande || 2.75 ||

sambādhe surabhīṇā-  
mambāmāyāsayanamanuyāntim |  
lambālakamavalambe  
tam bālam tanuvilagnajambālam || 2.76 ||

añcitapiñchāpīdam  
vañcitasaujanyaavallavīvalayam |  
adharamaṇinīhitaveṇuṃ  
bālam gopālamaniśamavalambe || 2.77 ||

prahlādabhāgadheyam  
nigamamahādrerguhāntarādheyam |  
naraharipadābhidheyam  
vibudhavidheyam mamānusaṃdheyam || 2.78 ||

saṃsāre kiṃ sāram  
kaṃsāreścaraṇakamalaparibhajanam |  
jyotiḥ kimandhakāre  
yadandhakāreranusmaraṇam || 2.79 ||

kalaśanavanīta-core  
kamalādr̥kkumudacandrikāpūre |  
viharatu nandakumāre  
ceto mama gopasundarījāre || 2.80 ||

kastvam bāla balānujaḥ kimihate manmandirāśāṅkayā  
yuktaṃ tannavanītapātravivare hastaṃ kimarthaṃ nyaseḥ |

mātaḥ kañcana vatsakaṃ mṛgayitum mā gā viṣādaṃ kṣaṇā-  
dityevaṃ varavallavīprativacaḥ kṛṣṇasya puṣṇātu naḥ || 2.81 ||

gopālājirakardame viharase  
viprādhvare lajjase  
brūṣe gokulahuñkṛtaiḥ stutiśatai-  
rmaunaṃ vidhatse vidām |  
dāsyam gokulapuṃścalīṣu kuruṣe  
svāmyam na dāntātmasu  
jñātaṃ kṛṣṇa tavāñghripañkajayugaṃ  
preṃṇācalaṃ mañjulam || 2.82 ||

namastasmai yaśodāyā  
dāyādāyāstu tejase |  
yaddhi rādhāmukhāmbhojaṃ  
bhojaṃ bhojaṃ vyavardhata || 2.83 ||

avatārāḥ santvanye  
sarasijanayanasya sarvatobhadrāḥ |  
kṛṣṇādanyaḥ ko vā  
prabhavati gogopagopikāmuktyai || 2.84 ||

madhye gokulamaṇḍalaṃ pratidiśaṃ  
cāmbāravojjṛmbhite  
prātardohamahotsave navaghana-  
śyāmaṃ raṇannūpuram |  
phāle bālavibhūṣaṇaṃ kaṭiraṇa-  
tsatkiñkiṇīmekhalam  
kaṇthe vyāghranakhaṃ ca śaiśavakalā-  
kalyāṇakārtsnyam bhaje || 2.85 ||

sajalajaladanīlam darśitodāralīlam  
karataladhṛtaśailam veṇunādairasālam |  
vrajajanakulapālam kāmīnikelīlolaṃ  
kalitalalitamālam naumi gopālabālam || 2.86 ||

smitalalitakapolaṃ snigdhasaṅgītalolaṃ  
lalitacikurajālam cauryacāturyalīlam |  
śatamakharipukālam śātakumbhābhacelaṃ  
kuvalayadalanīlam naumi gopālabālam || 2.87 ||

muralininadalolaṃ mugdhamāyūracūḍaṃ  
dalitadanujajālaṃ dhanyasaujanyaḷīlam |  
parahitanavahelaṃ padmasadmānukūlaṃ  
navajaladharanīlaṃ naumi gopālabālam || 2.88 ||

sarasaguṇanikāyaṃ saccidānandakāyaṃ  
śamitasakalamāyaṃ satyalakṣmīśahāyaṃ |  
śamadamasamudāyaṃ śāntasarvāntarāyaṃ  
suhṛdayajanadāyaṃ naumi gopālarāyam || 2.89 ||

lakṣmīkalatraṃ lalitābjanetraṃ  
pūrṇenduvaktraṃ puruhūtamitraṃ |  
kāruṇyapātraṃ kamanīyagātraṃ  
vande pavitraṃ vasudevaputraṃ || 2.90 ||

madamayamadamayaduragaṃ  
yamunāmatīrya vīryaśālī yaḥ |  
mama ratimamaratiraskṛti-  
śamanaparassa kriyātkṛṣṇaḥ || 2.91 ||

maulau māyūrabarhaṃ mṛgamadatilakaṃ  
cāru lālātapatṭe  
karṇadvandve ca tālīdalamatimṛdulaṃ  
mauktikaṃ nāsikāyām |  
hāro mandāramālāparimalābharite  
kaustubhasyopakaṇṭhe  
pāṇau veṇuśca yasya vrajayuvatīyutaḥ  
pātu pītāmbaro naḥ || 2.92 ||

murāriṇā vārīvihārakāle  
mṛgekṣaṇānāṃ muṣitāṃśukānām |  
karadvayaṃ vā kacasaṃhatīrvā  
pramīlanāṃ vā parīdhānamāsīt || 2.93 ||

yāsāṃ gopāṅganānāṃ lasa-  
dasitatarālālīlākāṭākṣā  
yannāsā cāru muktāmaṇi-  
rucīnikaravyomagaṅgāpravāhe |  
mīnāyante'pī tāsāmati-  
rabhasacalaccārunīlākāntā

bhṛṅgāyante yadaṅghridvaya-  
sarasiruhe pātu pītābaro naḥ || 2.94 ||

yadveṇuśreṇirūpasthitasuśiramukhodgīrṇanādaprabhinnā  
eṇākṣyastatkṣaṇena trutitanijapatipremabandhā babhūvuḥ |  
astavyastālakāntāḥ sphuradadharakucadvandvanābhipradeśāḥ  
kāmaṇveśaprakarṣaprakatītapulakāḥ pātu pītābaro naḥ || 2.95 ||

devakyā jaṭharākare samuditaḥ  
krīto gavāṃ pālinā  
nandenānakadundubhernijasutā-  
paṇyena puṇyātmanā |  
gopālāvalimugdhaḥārataraḥ  
gopījanālanīkṛtīḥ  
stheyānno hr̥di santataṃ sumadhuraḥ  
ko'pīndranīlo maṇīḥ || 2.96 ||

pīṭhe pīṭhaniṣaṇṇabālakagale  
tiṣṭhan sa gopālako  
yantrāntaḥ sthitadugdhabhāṇḍamapakṛ-  
ṣyācchādya ghaṇṭāravam |  
vaktropāntakṛtāñjalīḥ kṛtāśiraḥ  
kampam pibanyaḥ payaḥ  
pāyādāgatagopikānayanayo-  
rgaṇḍūṣaphūtkārakṛt || 2.97 ||

yajñairījimahe dhanam dadhimahe pātreṣu nūnam vayam  
vṛddhānbhejimahe tapaścakṛmahe janmāntare duścaram |  
yenāsmākamabhūdananyasulabhā bhaktirbhavadveṣinī  
cāṇūradviṣi bhaktakalmaṣamuṣi śreyah puṣi śrījuṣi || 2.98 ||

tvayi prasanne mama kiṃ guṇena  
tvayyaprasanne mama kiṃ guṇena |  
rakte virakte ca vare vadhūnām  
nirarthakaḥ kuṅkumapatrabhaṅgaḥ || 2.99 ||

gāyanti kṣaṇadāvasānasamaye  
sānandaminduprabhām  
rundhantyo nijadantakāntinivahai-  
rgopāṅganā gokule |

mathnantyo dadhi pāṇikaṅkaṇajhaṇa-  
tkārānukāraṃ javā-  
dvyāvalgadvasanāñcalā yamaniśaṃ  
pītāmbaro'vyātsa naḥ || 2.100 ||

aṃsālambitavāmakunḍalabharaṃ mandonnatabhrūlatam  
kiñcitkuñcitakomalādharapuṭam sāci prasārekṣaṇam |  
ālolanṅgulipallavairmuralikāmāpūrayantam mudā  
mūle kalpatarostribhaṅgilalitam jāne jaganmohanam || 2.101 ||

mallaiśśailendrakalpaḥ śīśuritajanaiḥ  
puṣpacāpo'ṅganābhi-  
rgopaistu prākṛtātmā divikulīśabhṛtā  
viśvakāyo'prameyaḥ |  
kruddhaḥ kaṃsena kālo bhayacakitadṛśā  
yogibhirdhyeyamūrtiḥ  
dṛṣṭo raṅgāvatāre hariramaragaṇā-  
nandakṛt pātu yuṣmān || 2.102 ||

saṃviṣṭo maṇiviṣṭare'nikatalamadyāsīna lakṣmī mukhe  
kastūrītilakam mudā viracayan harṣātkucau saṃspṛśan |  
anyonyasmitacandrikākisalayaīrārādhayanmanmatham  
gopīgopaparīvṛto yadupatiḥ pāyājaganmohanaḥ || 2.103 ||

ākṛṣṭe vasanāñcale kuvalaya-  
śyāmā trapādhaḥ kṛtā  
dṛṣṭiḥ saṃvalitā rucā kucayuge  
svarṇaprabhe śrīmati |  
bālaḥ kaścana cūtapallava iti  
prāntasmitāsyāśriyaṃ  
śliṣyaṃstāmatha rukmiṇīm natamukhīm  
kr̥ṣṇassa puṣṇātu naḥ || 2.104 ||

urvyām ko'pi mahīdharo laghutaro  
dorbhyām dhr̥to līlayā  
tena tvam divi bhūtale ca satatam  
govardhanoddhāraḥ |  
tvām trailokyadharam vahāmi kucayo-  
ragre na tadgaṇyate

kiṃ vā keśava bhāṣaṇena bahunā  
puṅyairyāśo labhyate || 2.105 ||

sandhyāvandana bhadramastu bhavate  
bhoḥ snāna tubhyaṃ namo  
bho devāḥ pitaraśca tarpaṇavidhau  
nāhaṃ kṣamaḥ kṣamyatām |  
yatra kvāpi niṣīdya yādavakulo-  
ttaṃsasya kaṃsadviṣaḥ  
smāraṃ smāramaghaṃ harāmi tadalaṃ  
manye kimanyena me || 2.106 ||

he gopālaka he kṛpājalanidhe he sindhukanyāpate  
he kaṃsāntaka he gajendrakaruṇāpārīṇa he mādhaba |  
he rāmānuja he jagatrayaguro he puṇḍarīkākṣa mām  
he gopījananātha pālaya paraṃ jānāmi na tvām vinā || 2.107 ||

kastūrītilakaṃ lalāṭaphalake vakṣaḥ sthale kaustubhaṃ  
nāsāgre navamauktikaṃ karatale veṇuṃ kare kaṅkaṇam |  
sarvāṅge haricandanam ca kalayan kaṅṭhe ca muktāvaliṃ  
gopastrīpariveṣṭito vijayate gopālacūdāmaṇiḥ || 2.108 ||

lokānunmadayan śrutīrmukharayan śroṇīruhānharṣayan  
śailānvidravayan mṛgānvivaśayan gobṛndamānandayan |  
gopān saṃbhramayan munīnmukulayan saptasvarān jṛmbhayan  
oṃkārarthamudīrayan vijayate vaṃśīninādaśśīśoḥ || 2.109 ||

|| iti śrīkr̥ṣṇakarṇāmṛte dvitīyāśvāsaḥ samāptaḥ ||

## ॥ śrīkṛṣṇakarṇāmṛtam ॥

tr̥tīyāśvāsaḥ

asti svastyayanam samastajagatāmabhyastalakṣmīstanam  
vastu dhvastarajastamobhiraniśam nyastam purastādīva  
hastodastagirīndramastakataruprastāravistārīta-  
srastasvastarusūnasamstaralasaṭprastāvi rādhāstutam ॥ 3.1 ॥

rādhārādhītavibhramādbhutarasam  
lāvaṇyaratnākaram  
sādhāraṇyapadavyatītasahaja-  
smerānanāmbhoruham  
ālambe harinīlagarvagurutā-  
sarvasvanīrvāpaṇam  
bālam vaiṇavikam vimugdhamadhuram  
mūrdhābhīṣīktam mahah ॥ 3.2 ॥

kariṇāmalabhyagatīvaibhavam bhaje  
karuṇāvalambītakīśoravīghram  
yamīnāmanāratavihārī mānase  
yamunāvanāntarasīkam param mahah ॥ 3.3 ॥

atantrītatīrijagadapī vrajāṅganā-  
nīyantrītam vipulavīlocanājñayā  
nīrantaram mama hṛdaye vijṛmbhatam  
samantataḥ sarasataram param mahah ॥ 3.4 ॥

kandarapratīmallakāntīvībhavam  
kādambinībāndhavam  
br̥ndāraṇyavīlāsīnīvyasanīnam  
veṣeṇa bhūṣāmayam  
mandasmeramukhāmbujam madhurīma-  
vyāmṛṣṭabīmbādharām  
vande kandalītārdayauvanavanam  
kāśorakam śārṅgīṇah ॥ 3.5 ॥

āmuktamānuṣamamuktanījānubhāva-  
mārūḍhayauvanamagūḍhavidagdhālīlam  
āmṛṣṭayauvanamanāṣṭakīśorabhāva-  
mādyam mahah kīmapī mādyatī mānase me ॥ 3.6 ॥

te te bhāvāssakalajagatīlobhanīyaprabhāvāḥ  
 nānātr̥ṣṇāsuhṛdi hṛdi me kāmamāvīrbhavantu |  
 vīṇāveṇukvaṇitalasitasmeravaktrāravindān  
 nāhaṃ jāne madhuramaparaṃ nandapuṇyāmburāśeḥ || 3.7 ||

sukṛtibhirādr̥tte sarasaveṇuninādasudhā-  
 rasalaharīvīhāraniravagrahakarṇapute |  
 vrajavarasundarīmukhasaroruhasanmadhupe  
 mahasi kadānu majjati madīyamidaṃ hṛdayam || 3.8 ||

tr̥ṣṇāture cetasi jṛmbhamāṇāṃ  
 muṣṇānmuhurmohamahāndhakāram |  
 puṣṇātu naḥ puṇyadayaikasindhoh  
 kr̥ṣṇasya kārūṇyakatākṣakeliḥ || 3.9 ||

nikhilāgamamaulilālitaṃ  
 padakamalaṃ paramasya tejasah |  
 vrajabhuvi bahumanmahetarāṃ  
 sarasakarīṣaviśeṣarūṣitām || 3.10 ||

udāramṛdulasmitavyatikarābhirāmānanam  
 mudā muhurudīrṇayā munimanombujāmreḍitaṃ |  
 madālasavilocanavrajavadhūmukhāsvāditaṃ  
 kadā nu kamalekṣaṇam kamapi bālamālokaye || 3.11 ||

vrajjanamadayoṣillocanocchiṣṭaśeṣī-  
 kṛtamaticapalābhyāṃ locanābhyāmubhābhyām |  
 sakṛdapi paripātum te vyaṃ pārayāmaḥ  
 kuvalayadalanīlam kāntipūram kadā nu || 3.12 ||

ghoṣayoṣidanugītayauvanam  
 komalastanitaveṇunissvanam |  
 sārabhūtamabhirāmasaṃpadām  
 dhāma tāmarasalocanam bhaje || 3.13 ||

līlayā lalitayāvalambitaṃ  
 mūlagehamiva mūrtisaṃpadām |  
 nīlanīradavikāsavibhramam  
 bālameva vyaṃmādriyāmahe || 3.14 ||

vande murāreścaraṇāravinda-  
dvandvaṃ dayādarśitaśaiśavasya |  
vandārubr̥ndārakabr̥ndamauli-  
mandāramālāvinimardabhīru || 3.15 ||

yasminnṛtyati yasya śekharabharaiḥ  
krauñcadviśaścandrakī  
yasmindr̥pyati yasya ghoṣasurabhiṃ  
jighranvr̥ṣodhūrjateḥ |  
yasmīnsajjati yasya vibhramagatiṃ  
vāñchanharessindhura-  
stadbr̥ndāvanakalpakadrumavanam  
tam vā kiśoram bhaje || 3.16 ||

aruṇādharāmṛtaviśeṣitasmitam  
varuṇālayānugatavarṇavaibhavam |  
taruṇāravindadaladīrghalocanam  
karuṇālamam kamapi bālamāśraye || 3.17 ||

lāvaṇyavīcīracitāṅgabhūṣām  
bhūṣāpadāropitapuṇyabarhām |  
kāruṇyadhārālakaṭākṣamālām  
bālām bhaje vallavavaṃśalakṣmīm || 3.18 ||

madhuraikarasam vapurvibho-  
rmathurāvīthīcaram bhajāmahe |  
nagarīmṛgaśābalocanā-  
nayanendīvaravarṣavarṣitam || 3.19 ||

paryākulena nayanāntavijṛmbhitena  
vaktreṇa komaladarasmitavibhrameṇa |  
mantreṇa mañjulatareṇa ca jalpitenā  
nandasya hanta tanayo hṛdayam dhunoti || 3.20 ||

kandarpakaṇḍūlakaṭākṣabandhī-  
rindīvarākṣīrabhilāṣamāṇān |  
mandasmitādhāramukhāravindā-  
nvandāmahe vallavadhūrtapādān || 3.21 ||

līlāṭopakaṭākṣanirbhara-  
pariṣvaṅgaprasaṅgādhika-  
prīte gītivibhaṅgasaṅgata-  
lasadveṇupraṇādāmṛte |  
rādhālocanalālitasya  
lalitassmere murāremudā  
mādhuryaikarase mukhendu-  
kamale magnaṃ madīyaṃ manaḥ || 3.22 ||

śaraṇāgatavajrapañjare  
śaraṇe śārṅgadharasya vaibhave |  
kr̥payā dhṛtagopavigrahe  
kiyadanyanmṛgayāmahe vayam || 3.23 ||

jagattrayaikāntamanojñabhūmi  
cetasyajasraṃ mama sannidhattām |  
ramāsamāsvāditasaukumāryaṃ  
rādhāstanābhogarasajñamojaḥ || 3.24 ||

vayamete viśvasimaḥ  
karuṇākaramūrtikiṃvadantyañge |  
api ca vibho tava lalite  
capalatarā matiriyam bālye || 3.25 ||

vatsapālacaraḥ ko'pi  
vatsaḥ śrīvatsalāñchanaḥ |  
utsavāya kadā bhāvī-  
tyutsuke mama locane || 3.26 ||

madhurimabharite manobhirāme  
mṛdulatarasmitamudritānanendau |  
tribhuvanāyanāikalobhanīye  
mahasi vayam vrajabhāji lālasāḥ smaḥ || 3.27 ||

mukhāravinde makarandabindu-  
niṣyandalīlāmuralīnināde |  
vrajāṅganāpāṅgatarāṅgabhr̥ṅga-  
saṅgrāmabhūmau tava lālasāḥ smaḥ || 3.28 ||

ātāmrāyatalocanāṃśulaharī-  
 līlāsudhāpyāyitaiḥ  
 gītāṃreditadivyakelibharitaiḥ  
 sphītam vrajastriṅjanaiḥ |  
 svedāmbhaḥ kaṇabhūṣitena kimapi  
 smereṇa vaktrendunā  
 pādāmbhojamṛdupracārasubhagaṃ  
 paśyāmi dr̥śyaṃ mahāḥ || 3.29 ||

pāṇau veṇuḥ prakṛtisukumārākṛtau bālyalakṣmīḥ  
 pārśve bālāḥ praṇayasarasālokitāpāṅgalīlāḥ |  
 mauḷau barhaṃ madhuravadanāmbhoruhe maugdhyamudre-  
 tyārdrākāraṃ kimapi kitavaṃ jyotiranveṣayāmaḥ || 3.30 ||

ārūdhavenutaruṇādharavibhrameṇa  
 mād'huryaśālivanāmbujamudvahantī |  
 ālokyatāṃ kimanayā vanadevatā vaḥ  
 kaiśorake vayasi kāpi ca kāntiyaṣṭīḥ || 3.31 ||

ananyasādhāraṇakāntikānta-  
 mākrāntagopīnayanāravindam |  
 puṃsaḥ purāṇasya navam vilāsam  
 puṇyena pūrṇena vilokayiṣye || 3.32 ||

sāṣṭāṅgapātamabhivandya samastabhāvaiḥ  
 sarvān surendranikarānidameva yāce |  
 mandasmitārdramadhurānanacandrabimbe  
 nandasya puṇyanicaye mama bhaktirastu || 3.33 ||

eṣu pravāheṣu sa eva manye  
 kṣaṇo'pi gaṇyaḥ puruṣāyuṣeṣu |  
 āsvādyate yatra kayāpi bhaktyā  
 nīlasya bālasya nijaṃ caritram || 3.34 ||

nisargasarasādharam nijadayārdradivyeḥkṣaṇam  
 manojñamukhapaṅkajam madhurasārdramandasmitam |  
 rasajña hṛdayāspadam ramitavallavīlocanam  
 punaḥ punarupāsmāhe bhuvanaloḥhanīyam mahāḥ || 3.35 ||

sa ko'pi bālassarasīruhākṣa-  
ssā ca vrajastrijanapādadhūliḥ |  
muhustadetadyugalaṃ madīye  
momuhyamāno'pi manasyudetu || 3.36 ||

mayi prayāṇābhimukhe ca vallavī-  
stanadvayīdurlalitassa bālakaḥ |  
śanaiśśanaiśśrāvitaveṇunisvano  
vilāsaveṣeṇa puraḥ pratīyatām || 3.37 ||

atibhūmimabhūmiveva vā  
vacasāṃ vāsitavallavīstatnam |  
manasāmaparaṃ rasāyanaṃ  
madhurādvaitamupāsmāhe mahaḥ || 3.38 ||

jananātare'pi jagadekamaṇḍane  
kamanīyadhāmnī kamalāyatekṣaṇe |  
vrajasundarījanavilocanāmṛte  
capalāni santu sakalendriyāṇi me || 3.39 ||

muniśreṇīvandyam madabharalasadvallavavadhū-  
stanaśroṇībimbastimitanayanāmbhojasubhagam |  
punaḥ ślāghābhūmiṃ pulakitagirāṃ naigamagirāṃ  
ghanaśyāmaṃ vande kimapi kamanīyākṛti mahaḥ || 3.40 ||

anucumbatāmavicalena cetasā  
manujākṛtermadhurimaśriyaṃ vibhoḥ |  
ayi deva kr̥ṣṇa dayiteti jalpatā-  
mapi no bhaveyurapi nāma tādr̥śāḥ || 3.41 ||

kiśoraveṣeṇa kr̥śodarīdr̥śāṃ  
viśeṣadr̥śyena viśālalocanam |  
yaśodayā labdhayaśonavāmbudhe-  
rniśāmāye nīlaniśākaraṃ kadā || 3.42 ||

prakṛtiravatu no vilāsalakṣmyāḥ  
prakṛtijadaṃ praṇatāparādhavīthyām |  
sukṛtikṛtapadaṃ kiśorabhāve  
sukṛtīmanāḥ praṇidhānapātramojaḥ || 3.43 ||

apahasita sudhāmadāvalepai-  
ratisumanoharamārdramandahāsaiḥ |  
vrajayuvativilocanāvalehyaṃ  
ramayatū dhāma ramāvarodhaṃ naḥ || 3.44 ||

aṅkūritasmeradaśāviśeṣai-  
raśrāntaharṣāmṛtavarṣamakṣṇām |  
saṅkrīdatāṃ cetasi gopakanyā-  
ghanastanasvastyaṇaṃ maho naḥ || 3.45 ||

mṛgamadapaṅkasaṅkaraviśeṣitavanyamahā-  
giritatagaṇḍagairikaghanadravavidrumitām |  
ajitabhujāntaraṃ bhajata he batagopavadhū-  
stanakalaśasthalīghuṣṛṇamardanakardamitam || 3.46 ||

āmūlapallavitalīlamapāṅgajālai-  
rāsiñcatī bhuvanamādr̥tagopaveṣā |  
bālākṛtirmṛdulamugdhamukhendubimbā  
mādhuryasiddhiravatānmadhuvidviṣo naḥ || 3.47 ||

virāṇanmaṇinūpuraṃ vraje  
caraṇāmbhojamupāssva śārṅgiṇaḥ |  
sarase sarasi śrīyāśritam  
kamalaṃ vā kalahaṃsanāditam || 3.48 ||

śaraṇamaśaraṇānāṃ śāradāmbhojanetraṃ  
niravadhimadhurimnā nīlaveṣeṇa ramyam |  
smaraśaraparatantrasmeranetrāmbujābhi-  
rvrajayuvatibhiravyād brahma saṃveṣṭitam naḥ || 3.49 ||

suvyaktakāntibharasaurabhadivyaḡātra-  
mavyaktayauvanaparītakiśorabhāvam |  
gavyānupālanavidhāvanuśiṣṭamavyā-  
davyājaramyamakhileśvaravaibhavaṃ naḥ || 3.50 ||

anugatamamarīṇāmambarālbmbinīnāṃ  
nayanamadhurimaśrīnarmanirmāṇasīmnam |  
vrajayuvativilāsavyāpṛtāpāṅgamavyā-  
ttribhuvanasukumāraṃ devakaiśorakaṃ naḥ || 3.51 ||

āpādamācūdamatiprasaktai-  
 rāpīyamānā yamināṃ manobhiḥ |  
 gopījanajñātarasā'vatānno  
 gopalabhūpālakumāramūrtiḥ || 3.52 ||

diṣṭyā br̥ndāvanamṛgadṛśāṃ viprayogākulānāṃ  
 pratyāsannaṃ praṇayacapalāpāṅgavīcītaraṅgaiḥ |  
 lakṣmīlīlākuvalayadaśyāmalaṃ dhāma kāmān  
 puṣṇīyānnaḥ pulakamukulābhogabhūṣāvīśeṣam || 3.53 ||

jayati guhaśikhīndrapīñchamauli-  
 ssuragirigairikakalpitaṅgarāgaḥ |  
 surayuvativikīrṇasūnavarṣa-  
 snapitavibhūṣitakuntalaḥ kumāraḥ || 3.54 ||

madhuramandaśucismitamañjulaṃ  
 vadanapañkajamaṅgajavellitam |  
 vijayatāṃ vrajabālavadhūjana-  
 stanataṭīviluṭhannayanam vibhoḥ || 3.55 ||

alavilasanmugdhasnigdhasmitam vrajasundarī-  
 madanakadanasvinnam dhanyam mahadvadanāmbujam |  
 taruṇamaruṇajyotsnā kārtsnyā smītasnapitādharam  
 jayati vijayaśreṇīmeṇīdṛśāṃ madayanmahaḥ || 3.56 ||

rādhākelikaṭākṣavīkṣitamahāvākṣaḥ sthālīmaṇḍanā  
 jīyāsuh pulakāñkurāstribhuvanāsvādīyasastejasah |  
 krīdāntapratīsuptadugdhatanayāmugdhāvabodhakṣaṇa-  
 trāsārūḍhadṛḍhopagūhanamahāsāmrājyasāndraśrīyah || 3.57 ||

smītasnutasudhādhārāmadaśikhaṇḍibarhāñkitā  
 viśālanayanāmbujā vrajavilāsinīvāsītāḥ |  
 manojñamukhapañkajā madhuraveṇunādadravā  
 jayanti mama cetasaścīramupāsītā vāsanāḥ || 3.58 ||

jīyādasau śikhīśikhaṇḍakṛtāvataṃsā  
 saṃsiddhikī sarasakāntisudhāsamṛddhiḥ |  
 yadbīnduleśakaṇīkāparimāṇabhāgyah  
 saubhāgyasīmapadamāñcati pañcabāṇah || 3.59 ||

āyāmena dṛśorviśālatarayorakṣayamārdrasmita-  
 cchāyādharṣitaśāradendulalitaṃ cāpalyamātraṃ śiśoḥ |  
 āyāsānaparānvidhūya rasikairāsvādyamānaṃ muhu-  
 rjīyādunmadavallavīkucabharādhāraṃ kiśoraṃ mahāḥ || 3.60 ||

skandhāvārasado prajāḥ katipaye gopāssahāyādayaḥ  
 skandhālambini vatsadāmnī dhanadā gopāṅganāḥ svāṅganāḥ |  
 śṛṅgārā girigairikaṃ śiva śiva śrīmanti barhāṇi ca  
 śṛṅgagrāhikayā tathāpi tadidaṃ prāhustrilokeśvaram || 3.61 ||

śrīmadbarhiśikhaṇḍamaṇḍanajuṣe śyāmābhirāmatviṣe  
 lāvaṇyaikarasāvasiktavapuṣe lakṣmīsaraḥ prāvṛṣe |  
 līlākṛṣṭarasajñadharmamanase līlāmṛtasrotase  
 ke vā na sprhayanti hanta mahase gopījanapreyase || 3.62 ||

āpātalādharamadhīravilolanetra-  
 māmodanirbharitamadbhutamāntipūram |  
 āvismitāmṛtamanusmṛtilobhanīya-  
 māmudritānana maho madhuraṃ murāreḥ || 3.63 ||

jāgr̥hi jāgr̥hi ceta-  
 ścirāya caritārthatā bhavataḥ |  
 anubhūyatāmidamidaṃ  
 puraḥ sthitaṃ pūrṇanirvāṇam || 3.64 ||

caraṇayorarunaṃ karuṇārdrayoḥ  
 kacabhare bahulaṃ vipulaṃ dṛśoḥ |  
 vapuṣi mañjulamañjanamecāke  
 vayasi bālamaho madhuraṃ mahāḥ || 3.65 ||

mālābarhamanojñakuntalabharāṃ vanyaprasūnokṣitāṃ  
 śaileyadravakṣiptacitratilakaṃ śāśvanmanohāriṇīm |  
 līlāveṇuravāmṛtaikarasikāṃ lāvaṇyalakṣmīmayīm  
 bālāṃ bālatamālanīlavapuṣaṃ vande parāṃ devatām || 3.66 ||

guru mṛdupade gūḍhaṃ gūpḥe ghaṇaṃ jaghanastale  
 nalīnamudare dīrghaṃ bāhvorviśālamuraḥ sthale |  
 madhuramadhare mugdhaṃ vaktre vilāsi vilocane  
 bahu kacabhare vanyaṃ veṣe manojñamaho mahāḥ || 3.67 ||

jihānaṃ jihānaṃ sujānena maugdhyam  
 duhānaṃ duhānaṃ sudhāṃ veṇunādaiḥ |  
 lihānaṃ lihānaṃ sudhīrghairapāṅgai-  
 rmahānandasarvasvametannamastāt || 3.68 ||

lasadbarhāpīḍaṃ lalitalalitasmeravadanaṃ  
 bhramatkrīḍāpāṅgaṃ praṇatajanatānirvṛtipadam |  
 navāmbhodaśyāmaṃ nijamadhurimāmodabharitaṃ  
 paraṃ devaṃ vande parimilitakaiśorakarasaṃ || 3.69 ||

sārasyasāmagryamivānanena  
 mādhyacāturymiva smitena |  
 kāruṇyatāruṇyamivekṣitena  
 cāpalyasāphalyamidaṃ dṛśorme || 32.70 ||

yatra vā tatra vā deva  
 yadi viśvasimastvayi |  
 nirvāṇamapi durvāra-  
 marvācīnāni kiṃ punaḥ || 3.71 ||

rāgāndhagopījanavanditābhyāṃ  
 yogīndrabhr̥ṅgendraniṣevitābhyāṃ |  
 ātāmrapañkeruhavibhramābhyāṃ  
 svāmin padābhyāmayamañjaliste || 3.72 ||

arthānulāpānvrajasundarīṇā-  
 makṛtrimāṇāñca sarasvatīnām |  
 ādrāśayena śravaṇāñcalena  
 sambhāvayantaṃ taruṇaṃ gr̥ṇīmaḥ || 3.73 ||

manasi mama sannidhattāṃ  
 madhuramukhā mantharāpāṅgā |  
 karakalitalalitavaṃśā  
 kāpi kiśorā kṛpālaharī || 3.74 ||

rakṣantu naḥ śikṣitapāśupālyā  
 bālyāvṛtā barhiśikhāvataṃsāḥ |  
 prāṇapriyāḥ prastutaveṇugītāḥ  
 śītādr̥śoḥ śītalagopakanyāḥ || 3.75 ||

smitastabakitādharam śīśiraveṇunādāmṛtam  
 muhustaralalocanam madakaṭākṣamālākulam |  
 uraḥ sthalavilīnaya kamalayā samālīṅgitam  
 bhuvastalamupāgatam bhuvanadaivatam pātu naḥ || 3.76 ||

nayanāmbuje bhajata kāmādugham  
 hṛdayāmbuje kimapi kāruṇikam |  
 caraṇāmbuje munikulaikadhanam  
 vadanāmbuje vrajavadhūvibhavam || 3.77 ||

nirvāsanam hanta rasāntarāṅgam  
 nirvāṇasāmrājyamivāvatīrṇam |  
 avyājamādhuryamahānidhāna-  
 mavyādvrajānāmadhidaiivatam naḥ || 3.78 ||

gopīnāmbhimatagītaveśaharṣā-  
 dāpīnastanabharanīrbharopagūḍham |  
 kelīnāmvatu rasairupāsyamānam  
 kālīndīpulīnacaram param maho naḥ || 3.79 ||

khelatām manasi khecarāṅganā-  
 mānanīyamṛduveṇunisvanaiḥ |  
 kānane kimapi naḥ kṛpāspadam  
 kālameghakalahodvham mahah || 3.80 ||

eṇīśābavilocanābhiralasaśroṇībharapraudhibhi-  
 rveṇībhūtarasakramābhirabhitaśśreṇīkṛtābhirvṛtaḥ |  
 pāṇī dvau ca vinodayan ratipateṣṭūṇīśayaissāyakai-  
 rvāṇīnāmapadam param vrajajanakṣoṇīpatih pātu naḥ || 3.81 ||

kālīndīpuline tamālanibidacchāye puraḥ saṃcarat  
 toye toyajapatrapātranihitam dadhyannamaśnāti yaḥ |  
 vāme pāṇitale nidhāya madhuram veṇum viśāṇam kaṭi-  
 prānte gāśca vilokayan pratikalam tam bālamālokaye || 3.82 ||

yadgopīvadanendumaṇḍanamabhūt  
 kastūrikāpatrakam  
 yallakṣmīkucaśātakum̐bhakalaśa-  
 vyākośamindīvaram |  
 yannirvāṇanidhānasādhanavidhau

siddhāñjanaṃ yogināṃ  
tannaḥ śyāmalamāvirastu hṛdaye  
kr̥ṣṇābhidhānaṃ mahāḥ || 3.83 ||

phullendīvarakāntiminduvadanaṃ  
barhāvataṃsapriyaṃ  
śrīvatsāṅkamudārakaustubhadharaṃ  
pītāmbaram | sundaram |  
gopīnāṃ nayanotpalārcitatanuṃ  
gogopasaṅghāvṛtaṃ  
govindaṃ kalaveṇunādanirataṃ  
divyāṅgabhūṣaṃ bhaje || 3.84 ||

yannābhīsarasīruhāntarapute  
bhṛṅgāyamāṇo vidhiḥ  
yadvakṣaḥ kamalāvilāsasadaṃ  
yaccakṣuṣī cendvinau |  
yatpādābjavinaḥ sṛtā suranadī  
śambhoḥ śīrobhūṣaṃ  
yannāmasmaraṇaṃ dhunoti duritaṃ  
pāyātsa naḥ keśavaḥ || 3.85 ||

rakṣantu tvāmasitajalajairañjaliḥ pādamūle  
mīnā nābhīsarasi hṛdaye mārabaṇā murāreḥ |  
hārāḥ kaṇṭhe harimaṇimayā vaktrapadme dvirephāḥ  
piñchācūḍāścikuranicaye ghoṣayoṣitkaṭākṣāḥ || 3.86 ||

dadhimathananinādaistyaktanidraḥ prabhāte  
nibhṛtapadamagāraṃ vallavīnāṃ pravṛṣṭaḥ |  
mukhakamalasaṃrairāśu nirvāpya dīpān  
kabalitanavanītaḥ pātu gopālabālaḥ || 3.87 ||

prātaḥ smarāmi dadhighoṣavinītanidraṃ  
nidrāvasānaramaṇīyamukhāravindam |  
hṛdyānavadyavapuṣaṃ nayanābhirāma-  
munnidrapadmanayanaṃ navanītacoram || 3.88 ||

phullahallakavatāṃsakollasa-  
dgallamāgamagaviḡgaveṣitam |

vallavīcikuravāsītāṅgulī-  
pallavaṃ kamapi vallavaṃ bhaje || 3.89 ||

steyaṃ harerharati yannavanītacauryaṃ  
jāratvamasya gurutalpakṛtāparādham |  
hatyāṃ daśānanahatirmadhupānadoṣaṃ  
yatpūtanāstanapayaḥ sa punātu kṛṣṇaḥ || 3.90 ||

māramāvasa madīyamānase  
mādhavaikanilaye yadṛcchayā |  
śrīramāpatirihāgamedasau  
kaḥ saheta nijaveśmalaṅghanam || 3.91 ||

ākuñcitaṃ jānu karaṃ ca vāmaṃ  
nyasya kṣitau dakṣiṇahastapadme |  
ālokayantaṃ navanītakhaṇḍaṃ  
bālaṃ bhaje kṛṣṇamupānatāṅgam || 3.92 ||

jānubhyāmabhidhāvantaṃ pāṇibhyāmatīsundaram |  
sukuṇḍalālakaṃ bālaṃ gopālaṃ cintayeduṣaḥ || 3.93 ||

vihāya kodaṇḍaśarau muhūrtaṃ  
gṛhāṇa pāṇau maṇicāruveṇum |  
māyūrabarhaṃ ca nijottamāṅge  
sītāpate tvāṃ praṇamāmi paścāt || 3.94 ||

ayaṃ kṣīrāmbhodheḥ patiriti gavāṃ pālaka iti  
śrīto'smābhiḥ kṣīropanayanadhiyā gopatanayaḥ |  
anena pratyūho vyaraci satataṃ yena jananī-  
stanādapyasmākaṃ sakṛdapi payo durlabhamabhūt || 3.95 ||

hastamākṣipyā yāto'si balātkṛṣṇa kimadbhutam |  
hṛdayādyadi niryāsi pauruṣaṃ gaṇayāmi te || 3.96 ||

tamasi ravirivodyanmajjatāmamburāśau  
plava iva tṛṣitānām svāduvarṣīva meghaḥ |  
nidhiriva vidhanānām dīrghatīvrāmayānām  
bhiṣagiva kuśalaṃ no dātumāyātu śauriḥ || 3.97 ||

kodaṇḍaṃ maśṛṇaṃ sugandhi viśikhaṃ  
cakrābjapāśāṅkuśaṃ  
haimīm veṇulatāṃ karaiśca dadhataṃ  
sindūrapuñjāruṇaṃ |  
kandarpādhikasundaraṃ smitamukhaṃ  
gopāṅganāveṣṭitaṃ  
gopālaṃ satataṃ bhajāmi varadaṃ  
trailokyarakṣāmaṇim || 3.98 ||

sāyaṅkāle vanānte kusumitasamaye  
saikate candrikāyāṃ  
trailokyākarṣaṇāṅkaṃ suranaragaṅikā-  
mohanāpāṅgamūrtim |  
sevyāṃ śṛṅgārabhāvairnavarabharitai-  
rgopakanyāsahasrai-  
rvande'haṃ rāsakelīratamatisubhagaṃ  
vaśya gopālakṛṣṇam || 3.99 ||

kadambamūle krīḍantaṃ vṛndāvananiveśitam |  
padmāsanasthitaṃ vande veṇuṃ gāyantamacyutam || 3.100 ||

bālaṃ nīlāmbudābhaṃ navamaṇivilasat  
kiṅkiṇījālabaddha-  
śroṇījaṅghāntayugmaṃ vipulaguruṇakha-  
prollasatkaṅṭhabhūṣam |  
phullāmbhojābhavaktraṃ hataśakatamarut  
pūtanādyāṃ prasannaṃ  
govindaṃ vanditendrādyamaravaramajaṃ  
pūjayedvāsarādaḥ || 3.101 ||

vandyāṃ devairmukundaṃ vikasitakuruvi-  
ndābhamindīvarākṣaṃ  
gogopīvṛndavītaṃ jitaripunivahaṃ  
kundamandārahāsam |  
nīlagrīvāgrapiñchākalanasuvilasa-  
tkuntalaṃ bhānumantaṃ  
devaṃ pītāmbarāḍhyaṃ japa japa dinaśo  
madhyamāhne ramāyai || 3.102 ||

cakrāntadhvastavairivrajamajita-  
 mapāstāvanībhāramādyai-  
 rāvītaṃ nāradādyai-  
 rmunibhirabhinutaṃ tattvanirṇītahetoḥ |  
 sāyāhne nirmalāṅgaṃ  
 nirupamaruciraṃ cintayennīlabhāsaṃ  
 mantrī viśvodayaṣṭhi-  
 tyapaharaṇapadaṃ muktidaṃ vāsudevam || 3.103 ||

kodandamaikṣavamakhaṇḍamiṣuṃ ca pauṣpaṃ  
 cakrābjapāśasṛṇikāñcanaṃśanālam |  
 vibhrāṇamaṣṭavidhabāhubhirarkavarṇaṃ  
 dhyāyeddhariṃ madanagopavilāsaveṣaṃ || 3.104 ||

aṅgulyā kaḥ kavāṭaṃ praharati  
 kuṭile mādhaveḥ kiṃ vasanto  
 no cakrī kiṃ kulālo na hi  
 dharaṇidharaḥ kiṃ dvijihvaḥ phaṇīndraḥ |  
 nāhaṃ dhārāhimardī kimasi  
 khagapatirno hariḥ kiṃ kapīndraḥ  
 ityevaṃ gopakanyā prativacana-  
 jitaḥ pātu vaścakrapāṇiḥ || 3.105 ||

rādhāmohanamandirādūpagata-  
 ścandrāvalīmūcivān  
 rādhe kṣemamaye'sti tasya vacanaṃ  
 śrutvā'ha candrāvalī |  
 kaṃsa kṣemamaye vimugdhahṛdaye  
 kaṃsaḥ kva dṛṣṭastvayā  
 rādhā kveti vilajjito natamukhaḥ  
 smero hariḥ pātu vaḥ || 3.106 ||

yā prītirvidurārpīte murarīpo kuntyarpīte yādṛśī  
 yā govardhanamūrdhni yā ca pṛthuke stanye yaśodārpīte |  
 bhāradvājasamarpīte śabarikādatte'dhare yoṣitāṃ  
 yā prītirmunīpatnībhaktiracite'pyatrāpi tāṃ tāṃ kuru || 3.107 ||

kr̥ṣṇānusmaraṇādeva pādasaṅghātapañjaraḥ |  
 śatadhā bhedaṃyāti girirvajraḥato yathā || 3.108 ||

*yasyātmabhūtasya guroḥ prasādā-  
dahaṃ vimukto'smi śarīrabandhāt |  
sarvopadeṣṭuḥ puruṣottamasya  
tasyāṅghripadmaṃ praṇato'smi nityam || 3.109 ||*

*|| iti śrīkr̥ṣṇakarṇāmṛte tṛtīyāśvāsaḥ samāptaḥ ||*

*|| iti śrīkr̥ṣṇakarṇāmṛtaṃ samāptaṃ ||*